

اقبال کا نظریہ شعر

صرف ”بانگِ درا“ میں اردو، فارسی اور انگریزی کے چھ شعرا پر علامہ اقبال کی پانچ نظمیں شامل ہیں۔ (ایک نظم ”شبلی و حالی“ میں دونوں پر یک وقت اظہارِ خیال کیا ہے)۔ ان نظموں کی مدد سے اقبال کا نظریہ شعر بڑی آسانی سے مرتب ہو سکتا ہے۔ اور اگرچہ یہ سب ان کے ابتدائی دورِ شاعری کی تخلیقات ہیں، مگر جو نظر یہ ان سے مرتب ہوتا ہے، اس کا اطلاق بعض معمولی تبدیلیوں کے ساتھ ان کے آخری دورِ شاعری پر بھی ہو سکتا ہے۔ ”بانگِ درا“ میں دو نظمیں ایسی بھی شامل ہیں جن میں شاعر کے منصب کی وضاحت کی گئی ہے۔ ان دونوں کا عنوان ”شاعر“ ہے۔ کچھ ”سید کی لوحِ تربت“ اور ”عبد القادر کے نام“ میں بھی ان کے نظریہ شعر کی چند جھلکیاں موجود ہیں۔ اس نظم میں جس کا عنوان ”عبد القادر کے نام“ ہے اقبال نے جیسے اپنی شاعری کا منشور مرتب کر دیا ہے اور ایسا محسوس ہوتا ہے کہ انھوں نے ”بالِ جبریل“ ”ضربِ کلیم“ ”ارمغانِ حجاز“ اور اپنی فارسی تصانیف میں اس منشور کے مطابق شاعری کی ہے۔

عبد القادر کے نام

جس طرح غالب نے کہا تھا کہ:

بیا کہ قاعدۂ آسماں بگردانیم

اسی طرح اقبال نے شیخ عبد القادر سے مخاطب ہو کر کہا تھا:

بزم میں شعلہ نوائی سے اجالا کر دیں

اور

شمع کی طرح جنہیں بزم گہ عالم میں خود جلیں، دیدۂ اختیار کو بینا کر دیں

اقبال اس نظم میں کہتے ہیں کہ اپنی بساط فریاد ہی تو ہے مگر یہ ایسی فریاد ہے جو محفل کو نہ دیالا

کر سکتی ہے، آؤ کہ ہم عشق کی قوت — لگن کی قوت سے سنگِ امروز کو اتنا صنفیل کریں کہ وہ

آئینہ فردا بن جائے۔ قوم کو اس کی کھوئی ہوئی قوت و حشمت کا احساس دلائیں۔ چین کو آئینہ بنو سکھائیں تاکہ شہنم کا ایک ایک قطرہ ایک ایک دریا کی روانی اور بیکرائی اختیار کر لے۔ اقدار بدل رہی ہیں۔ (دیکھیں شرب میں ہونا ناقہ لیلیٰ بیکار) اس لیے اپنے ہم عصروں کو نئی اقدار سے متعارف کرائیں۔ (قیس کو آرزوئے نو سے شناسا کر دیں)۔ ہم نے یورپ کے ترخ ماحول میں بیٹھ کر جو کچھ سوچا تھا اور اپنے ذہنوں کو ان سوچوں سے گریا یا تھا، انھیں یہاں مشرق میں عام کریں اور اس اعتماد کے ساتھ جلسیں کہ ہمارے جلنے سے روشنی عام ہوگی اور لوگوں کی آنکھوں میں بینائی لوٹ آئے گی۔ اقبال کا کلام گواہ ہے کہ انھوں نے جو کچھ اپنے انتقال سے تیس بتیس برس پہلے کہا تھا، وہ محض جوانی کے جوش میں یا جذباتیت کی زد میں آ کر نہیں کہا تھا بلکہ پورے غور و فکر کے بعد انھوں نے شاعر کا منصب متعین کیا تھا۔ پھر انھوں نے اس منصب کو اپنے دور کے سیاسی حالات اور تاریخ کے حوالے سے پرکھا تھا اور اندھیرے میں تیر نہیں چلایا تھا بلکہ انھیں اپنے ہدف کا شعور کامل حاصل تھا، اور وہ بڑے اعتماد کے ساتھ ایک ایسے راستے پر گامزن ہوئے تھے جس پر بعد میں پوری قوم چلی۔

”عبدالقادر کے نام میں تو اقبال نے بہت کھل کر اپنے فن کا راز عوام کا اظہار کیا ہے مگر دیگر (متذکرہ) نظموں میں بھی (بالواسطہ طور پر ہی سہی) وہ اپنے نظریہ شعر کو غیر مبہم انداز میں بیان کرتے چلے گئے ہیں اور کسی ایک مقام پر کبھی ایسا محسوس نہیں ہوتا کہ انھوں نے کوئی ایسی بات کہہ دی ہو جس پر بعد میں وہ عمل نہ کر سکے ہوں۔ ممکن ہے اس وضاحت سے بعض لوگوں کو یہ گمان گزے کہ اقبال نے اپنی بے ساختگی پر پرے بیٹھا لیے تھے اور اپنے آپ کو پابند کر لیا تھا۔ مگر گزارش یہ ہے کہ بڑے شاعر خود کو بعض نظریات کا پابند کر لینے کے باوجود اپنی بے ساختگی کو مجرد نہیں کرتے اور جو شاعر کسی فنی یا تہذیبی نقطہ نظر کا پابند نہیں ہوتا وہ اپنی بے ساختگی کو صرف اس حد تک کام میں لاتا ہے کہ آخری دم تک خود اسے پتہ ہی نہیں چلتا کہ وہ کیا کتنا رہا ہے۔

”شاعر“ کا منصب

”شاعر“ کے عنوان سے دو نظمیں ”بانگِ درا“ میں شامل ہیں۔ پہلی نظم حصہ اول میں ہے اور ۱۹۰۵ء سے قبل کی تخلیق ہے۔ دوسری حصہ سوم میں ہے اور ۱۹۰۸ء کے بعد کی تخلیق ہے مگر خوشگوار حیرت کی بات یہ ہے کہ دونوں جگہ شاعر کے مناسب مروط ہیں۔ پہلی نظم میں اقبال نے قوم کو جسم قرار

دیا ہے۔ افراد کو اس جسم کے اعضائے کہا ہے۔ (یہ اعضا ”منزل صنعت“ کے رہ پیمانے)۔ ”مخمل نظم حکومت“ قوم کا ”چہرہ زریا“ ہے اور شاعر قوم کا ”دیدہ بینا“ ہے شاعر کو پیکر قوم کی آنکھ قرار دینے کے بعد اقبال نے بڑے فن کارانہ حُسن کے ساتھ یہ ثابت کیا ہے کہ شاعر قوم کے کسی دکھ، کسی مصیبت، کسی آزارِ انش سے بے توجہ نہیں رہ سکتا۔ وہ ایسا کرے گا تو اپنے پاکیزہ منصب کی نفعی کامر تکب ہوگا، کیونکہ :

مبتلائے درد کوئی عضو ہو، روتی ہے آنکھ کس قدر ہمدرد سارے جسم کی ہوتی ہے آنکھ
 ”شاعر“ کے عنوان کی دوسری نظم میں اس نقطہ نظر کو ذرا وضاحت کے ساتھ پیش کیا گیا ہے اور قوم سے ہمدردی اور اس کے مصائب میں شرکت کے علاوہ شاعر پر فرض کر دیا ہے کہ وہ (ان مصائب کے خاتمے کے لیے) کھری بات کہے۔ وہ کھری بات کہے گا تو جسمی ویرانہ حیات میں بہا آئے گی۔ جب قوم بت سازی اور بت گری پر اتر آئے تو شاعر کے کلام کو شانِ جلیل دکھانی چاہیے اور کارِ خلیل کرنا چاہیے۔ اقبال نے اس نظم میں یہ بھی کہا ہے کہ جو شاعر عری خونِ جگر سے پرورش پاتی ہے، وہ عالمِ انسانیت کے لیے زندگیِ دوام کا نسخہ ثابت ہوتی ہے۔ الغرض اگر پہلی نظم میں شاعر کا منصب معین کیا گیا ہے تو دوسری نظم میں اس منصب کا حق ادا کرنے کے لیے شاعر کے لیے راہِ عمل مقرر کی ہے اور اسی شاعری کو (جس میں شاعر اپنی نوع اور اپنی قوم اور اپنے معاشرے کی بعض ذمہ داریاں قبول کرتا ہے) زندگی کی چمک پہل، اس کی شادابی اور بالیدگی کی بنیاد قرار دیا ہے :

گلشنِ دہر میں اگر جوئے سے سخن نہ ہو پھول نہ ہو، کلی نہ ہو، بسزہ نہ ہو، چمن نہ ہو

سید کی لوحِ تربت

”سید کی لوحِ تربت“ میں اقبال شاعر کو اپنے وقار اور ”آبرو“ کا تحفظ کرنے کی تلقین کرتا ہے :

ہونہ جائے، دیکھنا، تیری صدا بے آبرو

یہ صدا کی بے آبروئی بہت ہی بڑا سانحہ ہے جو کسی شاعر پر گزر سکتا ہے۔ شاعر کی صدا کی آبرو صرف

اس طرح محفوظ رہ سکتی ہے کہ بقول شاعر :

جو کچھ کہوں، یقین سے کہوں، بر ملا کہوں

وہ جو کچھ کہے، اپنے اعلیٰ منصب کو پیش نظر رکھ کر کہے۔ پھر وہ جانتا ہو کہ وہ کیا کہہ رہا ہے اور اسے

علم ہو کہ اس کی صدا صرف اس تک محدود نہیں ہے بلکہ اُسے دنیا میں پھیلنا ہے اور دنیا کو رنگے ہو کی، شادابی و نمو کی ضرورت ہے۔ اقبال نے اس نظم میں شعر کو یہ احساس بھی دلایا ہے کہ جو اقلہ مرگئیں وہ مرچکیں اور نئی قدروں، نئے معیاروں سے بدکناریکا رہے، اس خیال کو اقبال نے ایک اور جگہ بھی بڑی خوبصورتی کے ساتھ نظم کیا ہے :

آئینِ نو سے ڈرنا، طرزِ کمں پہ اڑنا منزل یہی کٹھن ہے قوموں کی زندگی میں
 "سیت کی لوحِ تربت" میں انھوں نے واشگاف اور براہِ راست انداز میں کہہ دیا ہے کہ:
 محفلِ نو میں پرانی داستاؤں کو نہ پھیڑ رنگ پر جو آب نہ آتیں، ان فناؤں کو نہ بھینچ
 انھوں نے شاعر سے کہا ہے کہ پرانی لکیروں کو پٹینے کی بجائے:
 سونے والوں کو جگا دے شعر کے اعجاز سے خرمنِ باطل جلا دے شعارے آواز سے

داغ، شبلی، حالی

یہ شعر و شاعری کی باتیں تھیں مگر جب اقبال شاعروں کا ذکر کرتے ہیں تو جب بھی اپنے نقطہ نظر پر قائم رہتے ہیں۔ ساتھ ہی ان نظموں میں ان کا نظریہ فنِ شاعری بھی پوری جزئیات کے ساتھ نمایا ہو کر سامنے آتا ہے۔ یہ نظمیں داغ، شبلی و حالی، غالب، عرفی اور شیکسپیر کے متعلق ہیں۔ داغ کے مرثیے میں انھوں نے داغ کے بانگین اور شوخی بیان کا ذکر کیا ہے۔ یہ بتایا ہے کہ بیرونی میں بھی ان کے رنگ ڈھنگ جو انوں کے سے تھے۔ عشق کی ہو بہو تصویر کھینچتے تھے۔ ہر شخص کے دل کی بات کہتے تھے اور تخیل کی پرواز کے دوران بھی زمین سے اپنا رشتہ ٹوٹنے نہیں دیتے تھے۔ اس سے زیادہ اقبال نے داغ کے بارے میں کچھ نہیں کہا اور انھیں کنا بھی نہیں چاہیے تھا کیونکہ ان کا نظریہ فن، داغ کے نظریہ فن سے یکسر مختلف تھا۔ بہ صورتِ داغ کے اس مرثیے سے یہ ضرور ثابت ہوتا ہے کہ بیان کی شوخی، اظہار کا بانگین اور معاملاتِ عشق کی شاعری اقبال کے نزدیک کوئی گناہ نہیں تھی۔ بسورت دیگر ہم اقبال کے بعد کے کلام میں اس قسم کے سراپا جمال اشعار کہاں پائے گئے:

آج بھی اس دس میں عام ہے چشمِ غزال اور نگاہوں کے تیر آج بھی ہیں دلنشین
 شبلی و حالی کا مرثیہ دراصل اس شعر کی تفسیر ہے:

انکوں کرا داغ کہ پُرسد ز باغیان بیل چہ گفت و گل چہ شنید و صبا چہ کرد

اس مرتبے میں اقبال ایک مسلمان سے کہتے ہیں کہ تو منفرد ہے۔ نئے نئے علوم دراصل تیرا سرور
 رفتہ ہیں۔ تیرے پرانے قافلوں کی گرد کا نام تہذیب قرار پایا ہے۔ تو نے مردانہ وقار و آبرو کے معیار
 قائم کیے ہیں۔ پھر آج کل جو تیرے گلشن پر خزاں کی میخا رہے تو اس کا راز گلشن کے پرانے راز داروں
 سے پوچھ کر مردان کا مصائب پر محض روتے رلاتے نہیں ہیں بلکہ حادثات کے اسباب ڈھونڈ
 کر مصائب کا علاج کرتے ہیں۔ اس پر علم جواب دیتا ہے کہ کس سے پوچھوں جبکہ گلشن کے وہ
 سبھی پرانے راز دار خاموش ہو گئے ہیں جن کی نوائے درد ملت اسلامیہ کے لیے سرمایہ گداز تھی :

شبلی کو رو رہے تھے ابھی اہلِ گلستان حالی بھی ہو گیا سوئے فردوس رہ نورد
 یہ مرتبہ اقبال کے اس منشور شاعری (عبدالغادر کے نام) کے عین مطابق ہے جس میں وہ کہتے ہیں:
 جلوة یوسف گم گشتہ دکھا کر ان کو پیش آمادہ تر از خون زلیخا کر دیں

عرفی، شیکسپیر، غالب

اقبال کا نظریہ شاعرانہ نظموں میں بڑی وضاحت کے ساتھ سامنے آتا ہے جن کے عنوان عرفی،
 شیکسپیر اور مرزا غالب ہیں۔ عرفی کے بیان میں وہ کہتے ہیں کہ اس نے تخیل کا ایک ایسا الوان تعمیر
 کیا جس کی عظمت و شہرت پر سینا و فارابی کے ”حیرت خانے“ قربان کیے جاسکتے ہیں۔ پھر:
 فضاے عشق پر تحریر کی اس نے نوا ایسی

کہ جس سے آج بھی درد کے سوتے اُبل رہے ہیں۔ اس کے بعد وہ روح عرفی سے کہتے ہیں کہ اب
 لوگوں میں وہ اضطراب، وہ بے تابی، وہ بے قراری ڈھونڈے سے نہیں ملتی، اس سیمائی کیفیت کا کہیں
 نام نہیں ہے جو ارتقائے حیات کے لیے ضروری ہے اور تو جس کا ایک مبلغ نمائندہ تھا:

کسی کا شعلہ فریاد ہو ظلمتِ ربا کیونکر گراں ہے شب پرستوں پر سحر کی آسمان تابی
 اس پر روح عرفی، شاعر سے کہتی ہے کہ گلے شکوے نہ کر بلکہ:

نوارِ تلخِ زم زمی زن، چو ذوقِ لغتہ کم یابی حدی را نیز ترمی خواں، پوچھ مل را گراں مینی

اور کون انکار کر سکتا ہے کہ روح عرفی کا یہ مشورہ اقبال کے نظریہ فن کا عنوان ہے۔

شیکسپیر کی مخاطب کرتے ہوئے اقبال کہتے ہیں کہ جس طرح دربا، شفق صبح کا آئینہ ہے اور حسن
 صبح کا آئینہ ہے اور دل، حسن کا آئینہ ہے۔ اسی طرح تیرا حسنِ کلام، دل، انسان کا آئینہ ہے۔ تیری فکر

فلک رس تھی۔ تیری آنکھ نے عالم کو عریاں دکھیا (حالانکہ چشمِ عالم تجھے نہ دیکھ سکی کیونکہ تو تو خورشید میں تابِ خورشید کی طرح پوشیدہ تھا) اور :

حفظِ اسرار کا، فطرت کو ہے سودا ایسا راز داں پھر نہ کرے گی کوئی پیدا ایسا
یوں اقبال نے اس نظم میں اعلیٰ شاعری کو محسوسات و تصورات انسانی کا آئینہ فکر کی بلندی کو
اعلیٰ شاعری کا لازمہ اور اسرارِ فطرت کی راز دانی کو اعلیٰ شاعری کی پہچان قرار دیا ہے اور یہی عناصر
اقبال کے نظریہ شعر کے لازمی جز ہیں۔

مرزا غالب کے حضور نذرانہ عقیدت پیش کرتے ہوئے اقبال نے تخیل کی بلندی پر وازی ہونے
بدن کے رشتوں کے ادراک، اور حسن کی اس جستجو کی اہمیت واضح کی ہے جو زندگی کو جاہر نہیں رہنے
دیتی بلکہ اُسے ہمہ وقت بیدار و بے قرار رکھتی ہے اور انسان کو نئی سے نئی دنیاؤں سے متعارف کراتی ہے۔
تیری کشتِ فکر سے اُگتے ہیں عالم سبزہ وار

پھر اس نظم میں اقبال نے اس نکتے (اپنے منشورِ شاعری کی اس شق) پر بھی زور دیا ہے کہ غالب
کی طرح سچا شاعر وہ ہے جس کی نوا زندگی سے کچھ چھینے نہیں بلکہ اس کے سرمائے میں اضافہ کرے۔
اس کا شعر زندگی کا عکاس ہو۔ شاعر کا حسن گہ یابی ایسا مسخو کن ہو کہ تصویریں بول اُٹھیں اور جمود
چٹخ کر اُبلنے لگے۔ پھر اقبال نے متذکرہ نظم میں یہ نازک نکتہ بھی بیان کیا ہے کہ محض تخیل کی بلندی پر وازی
عظیم شاعری کی تخلیق پر قادر نہیں ہو سکتی۔ غالب کی سہی عظیم شاعری تخلیق کرنے یا غالب کی پیروی
کرنے کے لیے تخیل کی بلندی میں فکر کی بلندی کو بھی شامل کرنا ہوگا۔

اور کیا یہ حقیقت نہیں ہے کہ اقبال نے ان نظموں میں شعرو شاعری کے بارے میں جو بھی نظریات
پیش کیے ان پر عمر بھر عمل کیا اور یوں وہ دنیا کی عظیم شاعری کے علاوہ زندگی کے سرمائے میں بھی
بے پناہ اضافہ کر گئے۔